

## خپلو هېوادوالو ته ډاډ ( د حقیقت په لټه )



د ټلويزیوني بحثونو په لړ کې څو موده دمخه (اریانا) خصوصي ټلويزیون د کابل کنفرانس په اړه یو گردی مېز جوړ کړی و. زه له نږدې څلورو پنځه میاشتو راهیسي ټلويزیوني بحثونو ته نه وم تللی. که څه هم په دې موده کې په لسگونو ځله او په ډېر ټینګار سره بېلابېلو خصوصي ټلويزیونونو بللی يم، خو نه مې غوښتل په ټلويزیونونو کې ډېر څرګند شم. اریانا ټلويزیون په دې ترڅ کې څو څو ځله بلنه راکړې وه، خو ما خپل عذر وړاندې کړی و. دا ځل د اریانا ټلويزیون یو ویاند ښاغلي (لطیف محمود) په ډېر ټینګار راته وویل او د ښاغلي احسان الله اریزي سپارښتنه یې هم راته وکړه، راته یې وویل چې ښاغلی (فاضل سانچارکی) د ((پوزېسیون)) او ښاغلی (وحید عمر) د دولت په استازی او تاسې د پوهنتون د یوه استاد په توګه په دې گردی مېز کې ګډون کوئ. که څه هم ما ښاغلي لطیف محمود ته وویل چې زه جلال اباد ته په سفر يم خو هغه ډېر ټینګار وکړ او هیله یې څرګنده کړه. لنډه دا چې اریانا ټلويزیون ته لارم، زه (یون) او ښاغلی سانچارکی تر ټاکلي

وخت لږ دمخه ورسېدو. تر بحث وړاندې مو پر فرهنگي مسایلو یو څه شخصي بحث وکړ، گردی مېز ته لا لږ وخت پاتې و چې ښاغلي عبدالحفيظ منصور هم ستودیو ته راننوت، که څه هم ښاغلي محمود ماته د منصور په اړه نه وو ویلي، خو ما ځکه په بحث کې ګډون وکړ چې بیا دا ښاغلي فکر ونه کړي چې دی (یون) ګني زموږ د ځواب نه دی. تر دې دمخه ما له ښاغلي منصور سره دوه بحثونه یو په (اریانا) او بل په (طلوع) ټلويزیون کې تېر کړي وو، هلته ماته د ښاغلي منصور د منطق وزن معلوم و چې په کومه کچه دی. هغه دواړه بحثونه د منطق، زغم، استدلال او سیاسي پرنسیپ له مخې دې ښاغلي بایلولي وو. هغه وخت ماته د منصور منطق او اوسپنه ښه معلوم شوي وو؛ هر ځل چې بحث پای ته رسېدلی، نو ده له خدای پامانې پرته یو څو ترڅې خبرې خوشې کړي او بیا همداسې په منډه له ستودیو څخه وتلی دی. یو ځل یې په اریانا ټلويزیون کې تر بحث وروسته په ډېره ترخه او مسخره بیزه لهجه یې وویل: ((او یک کتاب شما را خواندم)). ما ورته وویل: ((ما هم او دوکتاب تانرا خواندیم)) ده وویل: ((ما خو هشت کتاب نوشته کردم، تو کدام اش خوانده اید؟)) ما ورته وویل: ((ما سی و سه عنوان کتاب نوشته کردیم تو کدام اش خواندی؟)) همدې سره په ډېره بیره له ستودیو څخه ووت.

په طلوع ټلويزیون کې د ( صد روز نخست) پروګرام کې هم له سختې ماتې سره مخامخ شو، هلته هم کله چې بحث خلاص شو له خدای پامانې پرته له ستودیو څخه ووت، په تلو تلو کې همداسې ځان سره ګرېبده. خدای حاضر دی چې دا دواړه ځله زه تصادفاً له ده سره مخامخ شوی يم، کېدې شي دی دمخه خبر و، خو زه خبر نه وم، دا درېیم ځل هم همداسې و.

کله چې د بحث وخت نږدې شو، نو د پروګرام چلوونکي ښاغلي (نصیر احمد فیاض) ښاغلي لطیف محمود ته وویل: ((څنگه شو د دولت نماینده؟)) هغه وویل: ((راروان دی)) څو دقیقې وروسته ښاغلي (رفیع فردوس) چې د حکومت د رسنیو مشاور دی، راننوت، بحث پیل شو، دا بحث کېدې شي اکثره لیدونکو لیدلی وي، قضاوت به یې هم پرې کړی وي، زه نه غواړم هغه خپري شوي خبرې بیا تکرار کړم، خو زه غواړم هغه څه چې سانسور شول او نشر نه شول او دا چې تر بحث وروسته څه پېښ شول؟ پر هغو لنډه رڼا واچوم:

## لومړی ساتنور شوي برخي ته راځم:

ما د خپلو خبرو په ترڅ کې وویل: ((حکومت په عمومي ډول له دوو کټه گوريو خلکو جوړ دی: يوه تنظيمي برخه ده او بله د روبنډفکرانو برخه، تنظيمي برخه د تنظيمي ملاحظاتو او روبنډفکره برخه د خپل ظرفيت او کفايت له مخې په حکومت کې ونډه لري.)) کله چې بناغلي منصور ته بل ځل نوبت ورسېد، نو ويې ويل: ((اگر جامعه جهاني در افغانستان حکومت درست ميخواست چرا يک شخص (کرزی) ببسواد سر مردم تحميل کرد)) و اينها (يون) که از روشنفکران نام ميبرد، اين روشنفکران را ما (دزدان کمپيوتری) ميگويم)).

ده نوري هم ډېرې خبرې وکړې چې اکثره هغه نشر شوي، خو دا پورته دوه غټې خبرې يې نشر نه شوي، زما هم ډېرې خبرې نشر شوي، خو دده د دې پورته دوو خبرو ((ببسواد)) او ((دزدان کمپيوتری)) ځواب يې نشر کړ. ددې دوو سپوره الفاظو په باب زما ځواب داسې و: ((سواد په دوه ډوله دی: يوه ته رسمي سواد وايي او بل ته نارسمي، رسمي هغه ته وايي چې يو څوک له لومړي ټولگي څخه بيا تر فاکولتي پورې پروسه طی کړي او نارسمي هغه ته وايي چې يو څوک له خپلې ټولني څخه سم برداشت ولري او هغه سمه تحليل کړي، مهمه نه ده چې دی رسمي سواد ولري. اوس خو ټوله دنيا پوهېږي چې کرزی د سواد دا دواړه ډولونه لري، دا چې ته يو باسواده سري ته ببسواده وايي، زما ستا پر سواد شک پيدا شو چې ته سواد لري که نه؟ هو کرزی دا سواد نه لري چې کعبه کې قسم وخورې او بيا يې تر پښو لاندې کړي، که دا د سواد برخه وي نو تاسې بيا په دې کې اول ياست. دا چې ته د هېواد روبنډفکرانو ته، چې خپل فکر او ټول توان د هېواد د ابادۍ لپاره لگوي ((دزدان کمپيوتری)) وايي دا نو ستا د اخلاقو نمايندگي کوي. پاتې شوه اصلي موضوع، نننۍ موضوع کابل کنفرانس ته ځانگړې شوې ده، حاشيې ته بايد لار نه شو، پر اصلي موضوع بايد بحث وکړو...)) کله چې مي د شپې (اړيانا) ټلويزيون تعقيب کړ، زما د خبرو پر پورتنۍ برخې سربېره يې زما د خبرو يوه بله اساسي برخه هم ساتنور کړې وه. د شپې مي لطيف محمود، نصير احمد فياض، حاجي صيب اسمعيل (د اړيانا ټلويزيون سرپرست) او احسان الله اريزي صيب ته چې دا مهال په هالنډ کې وو، ټلېفونونه وکړل، حاجي صيب اسمعيل وويل: ((مور ته ټلېفون وشو چې دا بحث بايد قطع کړو.)) دا چې چا ټلېفون کړی و، معلوم نه شو، زما په ډېر ټينگار يې بحث سهار لس بجې بيا کېښود، زما د ځوابونو يوه برخه يې ورسره کېښودله، خو هغه برخه چې پورته مي ورته اشاره وکړه او ځينې نورې بيا هم ترې کټ شوې وې. اړيانا ټلويزيون بيا د بهر لپاره دا مرکه نوره هم کټ کړې او هغه برخه چې اوس (You Tube) ته پورته شوې، هغه هم نيمگړې ده. د اړيانا ټلويزيون سرپرست بناغلي حاجي اسمعيل په دې پلمه چې هغه (منصور) جمهور رئيس ته سپکې سپورې کړې وې او دا زموږ پاليسي نه ده چې دا ډول کنځلي نشر کړو. د مرکې د مهمې برخې د قطع کېدو علت وگاڼه. ما ورته وويل: ((تر دې دمخه هم همدې بناغلي منصور د همدې اړيانا ټلويزيون له لارې تر دې ډېرې سپورې کلمې، هم بناغلي کرزي او هم خپلو نورو مخالفانو ته کارولي، هغه تاسې نشر کړي خو دا ځل يې چې منطقي ځواب ويل شوی، هغه نه نشروي؟))

زما دلایل که هر څومره پرځای وو، خو د ساتنور مخه يې ونه شوه نيولای. اوس راځم دويمې برخې ته! کله چې بحث خلاص شو، ما له خپلې کورنۍ څخه ميک خلاصوه، زه پر څوکۍ ناست وم، دا وخت منصور ودرېد، په ډېره قهرجنه لهجه يې وويل: ((تو وجدان داری؟)) ما وويل: ((مشکل دې څه دی؟)) دی نور هم گرم شو ((به خدا می کشم ات)) ما وويل: ((اعصاب دې پرځای دي که نه؟)) بيا يې ما ته وويل: ((تو انسان هستی؟)) ما ورته وويل: ((زموږ او ستاسې اختلاف تر دې مېزه پورې و، ته چې بحث ته راځي بايد د بحث اوسپله ولري، د يوه افغان په شان، د يوه انسان په شان او د يوه مسلمان په شان بايد خبرې وکړي!)) دی نور هم گرم شو، له خولې يې لارې بادېدلې، ويې ويل: ((گوش کول! من افغان نيستم، کسی که مرا افغان ميگويد، بد ميکنند.)) ما وويل: ((خير که افغان نيستی ما همرايت هيچ مشکل ندارم ما خو همراي پاکستانی و ایرانی گپ نميزنم، تو که افغان نيستی خير چرا يکبار خود را به رياست جمهوری انتخاب کردی و دوبار هم به پارلمان؟ قانون اساسی افغانستان ميگويد کسی که افغان باشد حق دارد رايه بگيرد و رايه بدهد، به خارجی ها اين حق را نداده)). دې سره نور هم په جوش شو، رابريک شو، زما کورنۍ ته يې لاس راوړ، ما ورته وويل: ((چې منطق درسره نه وي او د بحث اوسپله نه لري هېڅ بحث ته مه راځه، اول خپل کور کې مشوره وکړه بيا بحث ته راشه او که ته رښتيا هم د منطق خاوند يې له اړيانا ټلويزيون څخه به لايډ وخت واخلو، دواړه به ازاد بحث وکړو.)) ده نور هم خپل کنټرول له لاسه ورکړ، غوښتل يې زما غاړې ته لاس راوړي، ما يې لاس ونيو، دا مهال په ستوډيو کې ولاړ کسان (فياض، سانچارکی، محمود، فردوس او څو تنه نور ترمنځه شول، سره جلا يې کړو، دی د دېوال خواته دوو تنو له لاسونو نيولی و او زه هم دوه تنو نيولی وم. دی که څه هم دوه تنو نيولی و خو خوله يې ترلې نه وه، د يوه گوڅه دب شخص په توگه يې چې څه خولي ته ورتلل، هغه يې بادول، هغه کنځلي چې ده کولي د کاغذ پرمخ يې لا تراوسه د ليکلو کلتور نه شته، يو ځل يې بيا کنځلي تکرار کړي او غوښتل يې پر ما گوزار وکړي، دې کې نو زه هم پرځان پوه شوی نه يم چې څنگه مي ځان له دې دوو تنو خلاص کړی، زما يوه لغته خدای پاک دده پر سينه ور برابره کړه، جک يې ناري کړ او دی دېوال سره وموښت. څو څو څو په خوله

چې نه شي له رقيب سره تاته دي بنسكاره چې د سرو خبرې نورې دېدې كې خلكو سره خلاص كړو، دې له ستوديو څخه په وتو شو، خو تر اخره يې كښلې كولي، ما ورته وويل: ((ستا كركتر ستا له دې خولې څخه معلومېږي)) بناغلي سانچاركي ته مي وويل: ((دغه دي ستاسې د جبهه يانو اخلاق، كله چې د بحث اوسپله نه لرئ ولي بحث ته راځئ؟)) ستوديو كې ټول اته نهه كسان وو، پر ټولو مي غږ كړ: ((وگورئ اخلاقو ته يې، په دې به هم سبا څوك ملامت وي چې خوله يې ورسومي، تاسې ټول دي شاهدان ياست چې نن ده دلته كوم الفاظ استعمال كړل؟)) لطيف محمود ته مي وويل: ((زه دوه غوښتنې لرم: يو دا چې دا شوى بحث به كټ مټ نشوئ او بل تر بحث وروسته چې ده كوم حركت كړى ددې فلم به ماته راكوي!)) هغه وويل: ((بحث خو كټ مټ نشوو، خو تر بحث وروسته جريان نه دى ثبت شوى، ځكه چې مور خپلې كمږې گل كړې وې.)) ما ورته بيا وويل: ((هسې نه چې سبا خپله دا ملامتي پر بل چا وانه چوئ؟ دوى همداسې دي.))

په دې كې ده نورې هم ځينې سپورې ترخې خبرې باد كړې خو غټ ټكى يې همدا وو. دا چې ولي بناغلي منصور د انفجار دې مرحلې ته ورسېد، اوس راځم دې خبرې ته: ددې كار يو علت شايد دا وي چې كېدې شي د هغه كركتر او اخلاق همداسې وي؛ د يوه منطقي دوه اړخيز بحث اوسپله نه لري، بل علت دادى چې د اوو اتو كلونو په بهير كې د نظار شورا او اسلامي جمعيت، ويندويانو، خبرلوڅو او ((مفكرينو)) د ازادې ميډيا تر چتر لاندې د رسنيو يوه تنظيمي امپراتوري جوړه كړې وه، يوازې دوى د خبرو فاتحين وو، په هر بحث كې به هم ځانته او هم جوړه جوړه راڅرگندېدل او چا يې خبره ورتاوه كړې نه وه.

د تېرو درې څلورو كلونو په ترڅ كې څو تنو ملتپالو افغانانو خپل هېواد او ملت سره د مينې او پر لوى الله(ج) د توكل په قوت د دوى دا امپراتوري ونړوله، دا چې د دې نامشروع رسنيزې امپراتورۍ په نړولو كې چا اساسي نقش درلود، دا قضاوت لوستونكو ته پرېږدم؛ كاغذي فيلان او كاغذي اتلان نور د حقيقت د ويندويانو پر وړاندې د منطقي بحث د تداوم جوگه نه دي، نو ځكه دوى دې ډول عمل ته لاس اچوي. هر كله چې ته يو څوك د منطق په توره مات كړي، نو د ماتې خوږلي لومړى حركت به بې ځايه احساسات وي، دويمه مرحله به يې كښاوې او سپوره خبرې وي او درېيم حالت يې همدا فزيكي لاس اچونه ده. پر بناغلي منصور او د نظار شورا پر نورو ((بلبلانو)) دا درې پړاوونه اوس اوس د تېرېدو په حال كې دي، د دوى غټه وسله چې نور به يې پرې په اصطلاح لاڅوابه كول هغه (جهاد) و، ما له ده سره په يوه ټلويزيوني بحث كې د جهاد له اصلي او فرعي، حقيقي او جعلي يا پروتوكولي څېرو څخه پرده پورته كړه، نور دوى هغه وسله د دې مجاهد ولس پر ضد نه شي استعمالولاي، همداسې د ((مقاومت))، ((اپوزېشن))، ((ديموكراسي)) او نورو اصطلاحاتو څخه د ناوړه گټې اخيستني ټولې لارې مي پرې وتړلې، نو كله چې پر دوى د منطق ټولې لارې بندې شوې، نو ځكه يې دې ډول عمل ته لاس واچوه.

بناغلي منصور هلته په سپكو سپورو بسنه ونه كړه، تر هغه وروسته بيا د بناغلي رفيع فردوس په وينا، هغه ته يې هم سپكې سپورې وكړې، تر هغه وروسته يې بيا خپلو تنظيمي انډيوالانو ته هم ځان ور رسولای و، غوښتي يې وو، دې پېښې ته بله بڼه ور كړې. دې بناغلي د جمهوري رياست او په تېرو پارلماني انتخاباتو كې تر ناکامۍ وروسته يو ځل بيا له كابل څخه ځان ولسي جرگې ته كاندېد كړى دى، غواړي په دې ډول يوه ماجرا پيدا كړي او خپل ځان په كې د پخوا په څېر كاذب شهرت ته ورسوي. ما نه غوښتل د ورو اشخاصو دا ډول چلندونه د رسنيو مخ ته راوباسم، خو څرنگه چې دوى له دې حالت څخه هم ناوړه گټه پورته كوي او پېښې ته بل ډول رنگ وركوي، نو ځكه مي دا ليك وليكه. اكثره ملتپال افغانان هم د وخت د نزاکت په پام كې نيولو سره د سياسي چارو د كارپوهانو په بڼه د ځينو جنگسالارانو چلندونو ته په ژوره توگه متوجه دي، هغوى ته د وضاحت او ډاډ په خاطر مي هم دا كار غوره وباله.

واقعيت دادى چې افغانستان كې د اوسنيو ازادو رسنيو اكثره برخه په مستقيم او نامستقيم ډول د يوه فاشيست او متعصب تنظيمي انحصار په منگولو كې راگير ده. دوى غواړي خپل دې ډول انحصار ته دوام وركړي، نو كه يو څوك له يوې وړې كړكې څخه هم ددې نامعقول تنظيمي انحصار د ختمولو او د هېواد د ملي گټو د خونديتابه لپاره كار كوي، د دوى له خوا به له ډول ډول گواښونو سره مخامخېږي، ان په مستقيم او نامستقيم ډول به د ځينو رسنيو له خوا هم ټكول كېږي. زه خپلو مظلومو هېوادوالو ته ډاډ وركوم چې نور نو د منطق په ډگر كې د افغانستان د ملي هويت د مخالفينو زور اوبه شوى، يوازې د پرديو تر سپورې لاندې يې خپل څه ناڅه جنگسالاريز قوت او خصلت ساتلى، هغه به هم د لوى رب په فضل يو وخت د باد بڼكه شي. مور د حقيقتونو د لټون او بيان لړۍ پيل كړې، هيله ده دا حقيقتونه يو وخت پر واقعيتونو بدل شي. د افغانستان د لا سرلورۍ او د هغه د دښمنانو د لا سرټينۍ په هيله ستاسې د ټولو

يون

د پاڼو شمېره: له ۳ تر ۳

افغان جرمن آنلاین په درېنټ تاسو همكارۍ ته راېولي. په دغه پته له مور سره اړيکه ټينگه كړئ [maqalat@afghan-german.de](mailto:maqalat@afghan-german.de) يادښت: دليكنې د ليكنيزې بڼې پازوالي د ليكوال په غاړه ده، هيله من يو خپله ليكنه له راليږلو مخكې په ځير و لولئ